

ಇ) ಸರ್ಕಾರವು ಸದರಿ ವರದಿಯ ಕೆಲವು ಮುಖ್ಯ ಶಿಫಾರಸ್ಸುಗಳನ್ನು ಅಂಗೀಕರಿಸಿ ಕರ್ನಾಟಕ ಸರ್ಕಾರ ಸಂಘಗಳ ಕಾಯಿದೆ ೧೯೫೯ರಲ್ಲಿ ಅಳವಡಿಸಲು ಈಗಾಗಲೇ ಒಂದು ಸುಗ್ರೀವಾಜ್ಞೆಯನ್ನು ಹೊರಡಿಸಿದೆ.

ಈ) ಆಯೋಗಕ್ಕೆ ಒಟ್ಟು ವೆಚ್ಚವಾದ ಹಣ ರೂ. ೪೯,೫೬೬-೭೫.

### ಕರ್ನಾಟಕ ಭೂ ಸುಧಾರಣೆ ಕಾಯ್ದೆ

೧೭ (೧೮೫) ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ (ಗುಳೇದಗುಡ್ಡ).— ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

- ಅ) ದಿನಾಂಕ ೧-೩-೧೯೭೪ರಲ್ಲಿ ಕರ್ನಾಟಕ ಭೂ ಸುಧಾರಣಾ ಕಾನೂನು ಜಾರಿಗೆ ಬಂದ ಬಳಿಕ ದೇವಾಲಯಗಳ ಸ್ಥಿತಿಗಳು ತೃಪ್ತಿಕರವಾಗಿಲ್ಲದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ?
- ಆ) ಹಾಗಿದ್ದಲ್ಲಿ ಸದರಿ ದೇವಾಲಯಗಳ ಜಮೀನು ಇನ್ನಿತರ ಆಸ್ತಿಗಳ ರಕ್ಷಣೆಗೆ ಸರ್ಕಾರದವರು ಕೈಗೊಂಡ ಕ್ರಮವೇನು?
- ಇ) ಧಾರ್ಮಿಕ ದೇವಾಲಯಗಳಿಗೆ ಭೂಸುಧಾರಣಾ ಕಾನೂನಿನಿಂದ ವಿನಾಯ್ತು ನೀಡಲಾಗುವುದೇ?

ಶ್ರೀ ವಿ.ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು).—

ಅ) ಬಂದಿದೆ.

ಆ) ದೇವಾಲಯಗಳ ಜಮೀನು ಭೂ ಸುಧಾರಣಾ ಕಾಯ್ದೆ ೧೯೭೪ ಹಾಗೂ ಇನಾಂ ರದ್ದಿಯಾತಿ ಕಾಯ್ದೆಗಳ ವ್ಯಾಪ್ತಿಯಲ್ಲಿ ಬಂದು, ಸದರಿ ಕಾನೂನು ಅನುಭವದಾರರಿಗೆ ಹಕ್ಕು ನೀಡುವುದರಿಂದ, ಜಮೀನು ರಕ್ಷಣೆ ಪ್ರಶ್ನೆ ಉದ್ಭವಿಸುವುದಿಲ್ಲ. ಇತರ ಆಸ್ತಿಗಳು ಈ ಕಾಯಿದೆಗಳಿಂದ ಹೊರತಾಗಿವೆ. ಆದ್ದರಿಂದ ರಕ್ಷಣೆ ಪ್ರಶ್ನೆ ಉದ್ಭವಿಸುವುದಿಲ್ಲ.

ಇ) ಇಲ್ಲ.

### ತಿಪಟೂರಿನಲ್ಲಿ ಮಲಹೊರುವುದನ್ನು ನಿರ್ಮೂಲನಗೊಳಿಸುವುದು

೧೮ (೧೪೪) ಶ್ರೀ ಎಸ್. ಗಂಗಾಧರಪ್ಪ (ತಿಪಟೂರು).— ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

- ಅ) ತಿಪಟೂರು ಟೌನಿಗೆ ಮಲ ಹೊರುವುದಕ್ಕೆ ಸಂಬಂಧಿಸಿದ ನಿರ್ಮೂಲನಾ ಕಾರ್ಯಕ್ರಮ ಮಂಜೂರಾಗಿದು ಈವರೆವಿಗೂ ಸರ್ಕಾರದವರು ಯಾವ ಕೆಲಸವನ್ನೂ ಶುರು ಮಾಡದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?
- ಆ) ಹಾಗಿದ್ದಲ್ಲಿ, ಸದರಿ ಕಾರ್ಯಕ್ರಮವನ್ನು ಯಾವಾಗ ಕೈಗೊಂಡು ಪೂರ್ಣಗೊಳಿಸಲಾಗುವುದು?

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಮತ್ತು ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರ ಮಂತ್ರಿಗಳು).—

- ಅ) “ಜಲ ನೈರ್ಮಲೀಕೃತ ಶೌಚಗೃಹಗಳನ್ನು” ವಿಶ್ವಸಂಸ್ಥೆಯ ಅಭಿವೃದ್ಧಿ ಕಾರ್ಯಕ್ರಮ ದಡಿಯಲ್ಲಿ ಕಟ್ಟುವಲ್ಲಿ ಆರಿಸಿಕೊಳ್ಳಲಾಗಿರುವ ೧೫ ಪಟ್ಟಣಗಳ ಪೈಕಿ ತಿಪಟೂರು ಪಟ್ಟಣವೂ ಒಂದು. ಈ ಯೋಜನೆಗೆ ಸಂಬಂಧಿಸಿದಂತೆ, ಕರ್ನಾಟಕ ನಗರ ನೀರು ಸರಬರಾಜು ಮತ್ತು ಒಳಚರಂಡಿ ಮಂಡಲಿಯವರು, ಪೂರ್ಣ ಪರಿಶೀಲನೆಯ ನಂತರ ಹಾಗೂ ಪೂರ್ಣ ಮಾಹಿತಿಗಳನ್ನು ಪಡೆದು, ಔಚಿತ್ಯ ವಿವರಗಳನ್ನು, ನವದೆಹಲಿಯ ವಿಶ್ವಸಂಸ್ಥೆಯ ಅಭಿವೃದ್ಧಿ

ಕಾರ್ಯಕ್ರಮಗಳ ಮುಖ್ಯಸ್ಥರಿಗೆ ಕಳುಹಿಸಿಕೊಟ್ಟು ಈ ಕಾರ್ಯಕ್ರಮಗಳಿಗೆ ಅಂತರ ರಾಷ್ಟ್ರೀಯ ಹಣಕಾಸು ವ್ಯವಸ್ಥೆಗೆ ಕ್ರಮ ಕೈಗೊಳ್ಳುವಂತೆ ಕೋರಿದ್ದಾರೆ.

- ಅ) ಈ ಯೋಜನೆಯಡಿಯಲ್ಲಿ ಕಾರ್ಯಕ್ರಮಗಳನ್ನು ಭಾರತ ಸರ್ಕಾರದ ಅನುಮತಿ ದೊರೆತ ನಂತರ ಕೈಗೊಳ್ಳಲಾಗುವುದು.

ರಾಜ್ಯದಲ್ಲಿ ಆಕ್ವಾಯ್ ವಸೂಲಿ ಮತ್ತು ಜಾರಿಗೆ ತರುವ ವಿಚಾರ

೧೯ (೮೮) ಶ್ರೀ ಬಿ. ಬೈರಪ್ಪಾಜಿ (ತುರುವೇಕೆರೆ).— ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

- ಅ) ಸರ್ಕಾರ ಆಕ್ವಾಯ್ ವಸೂಲಿ ರದ್ದುಪಡಿಸಿದ್ದರಿಂದ ಎಲ್ಲಾ ಪುರಸಭೆಗಳ ಹಾಗೂ ಪುರಸಭೆಗಳ ಹಾಗೂ ನಗರಸಭೆಗಳ ಆರ್ಥಿಕ ಸ್ಥಿತಿ ಹದಗೆಟ್ಟು ಪೌರಸೌಲಭ್ಯಗಳು ಸಾಕಷ್ಟು ಪ್ರಮಾಣದಲ್ಲಿ ನಡೆಯದೇ ಇರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ?
- ಆ) ಸರ್ಕಾರದವರು ಪುರಸಭೆಗಳಿಗೆ ಹಾಗೂ ನಗರಸಭೆಗಳಿಗೆ ಕೊಟ್ಟಿರುವ ಅಭಿವೃದ್ಧಿ ಮಂತ್ರಿ ಪ್ರಮಾಣ ಕರ ಅತ್ಯಲ್ಪ ಎಂಬುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ?
- ಇ) ಹಾಗಿದ್ದಲ್ಲಿ ಆರ್ಥಿಕ ಸ್ಥಿತಿ ಉತ್ತಮಪಡಿಸಲು ಪೌರ ಸೌಲಭ್ಯ ಕಲ್ಪಿಸಲು ಪುನಃ ಆಕ್ವಾಯ್ ವಸೂಲಿ ಕ್ರಮವನ್ನು ಜಾರಿಗೆ ತರುವುದನ್ನು ಸರ್ಕಾರವು ಪರಿಶೀಲಿಸುವುದೇ?

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಮತ್ತು ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದ ಸಚಿವರು).—

- ಅ) ಪೌರ ಸೌಲಭ್ಯಗಳು ಸಾಕಷ್ಟು ಪೂರ್ಣ ಪ್ರಮಾಣದಲ್ಲಿ ನಡೆಯದೇ ಇರಲು ಆಕ್ವಾಯ್ ರದ್ದತಿಯೇ ಕಾರಣವೆನ್ನುವುದು ಗಮನಕ್ಕೆ ಬಂದಿಲ್ಲ.
- ಆ) ಈ ಅಭಿಪ್ರಾಯ ಸರ್ಕಾರದ ಗಮನಕ್ಕೆ ಬಂದಿದೆ.
- ಇ) ಇಲ್ಲ.

ಬಳ್ಳಾರಿ ಜಿಲ್ಲಾ ಕೇಂದ್ರ ಸಹಕಾರ ಬ್ಯಾಂಕ್‌ನ ಅಕ್ರಮಗಳು ಮತ್ತು ಅದರ

ಆಡಳಿತವನ್ನು ಸರಕಾರದ ವಶಕ್ಕೆ ತೆಗೆದುಕೊಳ್ಳುವ ಬಗ್ಗೆ

೨೦ (೭೫) ಶ್ರೀ ಜಿ. ಶಂಕರಗೌಡ (ಹೊಸಪೇಟೆ).— ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

- ಅ) ಬಳ್ಳಾರಿ ಜಿಲ್ಲಾ ಕೇಂದ್ರ ಸಹಕಾರ ಬ್ಯಾಂಕ್‌ನ ಹೊಸಪೇಟೆ (ಬಿ.ಡಿ.ಸಿ. ಸಿ. ಬ್ಯಾಂಕ್‌)ಯ ನಿರ್ದೇಶಕ ಮಂಡಳಿಯ ಕಾರ್ಯಾವಧಿಯ ಮುಗಿದಿರುವ ವಿಷಯ ಸರಕಾರದವರ ಗಮನಕ್ಕೆ ಬಂದಿದೆಯೇ?
- ಆ) ಹಾಗಿದ್ದಲ್ಲಿ ಮುಂದೆ ಚುನಾವಣೆ ನಡೆಯುವವರೆಗೂ ಬ್ಯಾಂಕಿನ ವ್ಯವಹಾರದಲ್ಲಿ ಆಗುವ ಅಕ್ರಮಗಳನ್ನು ತಪ್ಪಿಸಲು ಇರಕಾರ ಬ್ಯಾಂಕನ್ನು ತನ್ನ ವಶಕ್ಕೆ ತೆಗೆದುಕೊಳ್ಳಲು ಬಯಸಿದೆಯೇ?

ಶ್ರೀ ಆರ್.ಎಲ್. ಜಾಲಪ್ಪ (ಸಹಕಾರ ಮಂತ್ರಿಗಳು).—

ಅ) ಹೌದು.

ಆ) ಹೌದು.